



# नेपाल राजपत्र

श्री ५ को सरकारद्वारा प्रकाशित

खण्ड ४२) काठमाडौं, मंसोर २२ गते २०४६ साल (संख्या ३४

## भाग ३

श्री ५ को सरकार  
अर्थ मन्त्रालयको

### सूचना १

महालेखा परीक्षकको विभागका पदाधिकारीहरूसम्बन्धी (तेह्रौं संशोधन)

नियमावली, २०४६

महालेखा परीक्षकको विभागका पदाधिकारीहरूसम्बन्धी नियमावली, २०१८  
लाई संशोधन गर्न वानछनीय भएकोले,

लेखापरीक्षण ऐन, २०४८ को दफा ११ ले दिएको ग्राधिकार प्रयोग गरी  
श्री ५ को सरकारले महालेखा परीक्षकको सल्लाह लिई देहायका नियमहरू बनाएको छ।

१. संक्षिप्त नाम र प्रारम्भः (१) यो नियमहरूको नाम “महालेखा परीक्षकको  
विभागका पदाधिकारीहरूसम्बन्धी (तेह्रौं संशोधन) नियमावली, २०४६ रहेको छ।”  
(२) यो नियमावली तुरन्त प्रारम्भ हुनेछ।

२. महालेखा परीक्षकको विभागका पदाधिकारीहरूसम्बन्धी नियमावली, २०१८ को  
नियम ७.१ मा संशोधनः महालेखा परीक्षकको विभागका पदाधिकारीहरूसम्बन्धी  
नियमावली, २०१८ को नियम ७.१ को सुना देहायको नियम ७.१ राखिएको छः—

“७.१ अनिवार्य अवकाशः (१) कुनै पदाधिकारीको उमेर ५८ वर्ष  
पूरा भएपछि वा निजको सेवा अवधि ३० वर्ष पूरा भएपछि  
निजलाई सेवाबाट अवकाश दिइनेछ।

४६९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

स्पष्टीकरणः यस नियमको प्रयोजनको निमित्त पदाधिकारीको उमेर देहायबमोजिम हिसाब गरिनेछः—

- (क) नोकरीमा प्रवेश गरेको बेलामा निजले पेश गरेको शैक्षिक संस्थाको प्रमाणपत्रमा किटिएको जन्मदिन वा वर्षबाट हुन आएको उमेर ।
- (ख) त्यस्तो रेकड नभएमा निजले नोकरीमा प्रवेश गरेको बेलामा सिटरोलमा लेखिएको जन्मदिन वा वर्षबाट हुन आएको उमेर ।
- (२) नियम ७.४ बमोजिम निवृत्तभरण पाउने अवस्था पुगेको कुनै पदाधिकारीलाई महालेखा परीक्षकले चाहेमा श्री ५ को सरकारको स्वीकृति लिई नोकरीबाट अवकाश दिलाउन सक्नेछ ।
- (३) यो नियम प्रारम्भ हुँदा यस विभागको सेवामा बहाल रहेको पदाधिकारीले उपनियम (१) बमोजिम अवकाश प्राप्त गर्दा निजको उमेर साठी वर्ष पूरा हुन जति अवधि बाँकी छ, सो अवधिसमेत निजले गरेको जम्मा नोकरी अवधिमा थपी निजले पाउने निवृत्तभरणको हिसाब गरिनेछ ।”

आज्ञाले,  
ठाकुरनाथ पन्त  
श्री ५ को सरकारको सचिव

## सूचना २

श्री ५ को सरकारले भन्सार ऐन, २०१६ को दफा ६ (१) ले दिएको अधिकार प्रयोग गरी अन्तरराष्ट्रिय एमेच्यौर एथेलेटिक्स फेडरेशनद्वारा आयोजना हुने विश्व एथेलेटिक्स प्रतियोगिताको लागि नेपाल एमेच्यौर एथेलेटिक्स संघलाई उपहार स्वरूप दिएको डचमार्क ७७६७. ३० बराबरका खेल सामाग्रीहरूमा भन्सार महसुल मात्र पूर्ण रूपमा छूट दिने निर्णय गरेकोले यो सूचना प्रकाशित गरेको छ ।

आज्ञाले,  
त्रिलोचन उप्रेती  
कानून अधिकृत

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।